

29-03-2026

ತಾಳಿಯಾಂಚೊ ಆಯ್ತಾರ್

1. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ಒಟ್ಟುಕ್ ಜಾಲ್ಲ್ಯಿ ಕಾಣೆಕ್ ರು. 24,460/-.
2. ಕಥೊಲಿಕ್ ಸಭಾ ಮಂಗ್ಳೂರ್ ಪ್ರದೇಶ್(ರಿ) ಬಜ್ಜೆ ಘಟಕಾಚಿ ವಾರ್ಷಿಕ್ ಜೆರಾಲ್ ಜಮಾತ್ ಪಾಲ್ಯಾಂ/ಆಜ್ ಸಕಾಳಿಂ 8.00 ವೊರಾಚಾ ಉಪ್ರಾಂತ್ ಪರೋಕಿಯಲ್ ಇಸ್ಕೂಲಾಂತ್ ಚಲ್ತೆಲಿ. ಹ್ಯಾ ಜಮಾತೆರ್ ಮುಕ್ಲ್ಯಾ 2026-27 ವ್ಯಾ ವರ್ಸಾಕ್ ಹುದ್ದೆದಾರಾಂಚಿ ವಿಂಚವ್ಣಿ ಆಸ್ತೆಲಿ. ಸರ್ವ್ ಸಾಂದ್ಯಾನಿ ಆನಿ ಕಾರ್ಯಕಾರಿ ಸಮಿತಿಚಾ ಸಾಂದ್ಯಾನಿ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.
3. ಹೊ ಹಾಪ್ಪೊ ಭಾಗೆವಂತ್ ಹಾಪ್ಪೊ. ಬಾಗೆವಂತ್ ಹಪ್ಪಾಚಿ ಮಾಂಡಾವಳ್ ಹ್ಯಾ ಪರಿಂ ಆಸಾ.
4. ಯೆಂವ್ಚೊ ಬ್ರೆಸ್ತಾರ್ ನಿಮಾಣೊ ಬ್ರೆಸ್ತಾರ್. ಸಕಾಳಿಂ 6.30 ವೊರಾರ್ ಏಕ್ ಸಾಧೆಂ ಮೀಸ್ ಆಸ್ತೆಲೆಂ. ಸೊಮಿಯಾಚಾ ನಿಮಾಣ್ಯಾ ಜೆವ್ಣಾಚೆಂ ಸಂಭ್ರಮಿಕ್ ಮೀಸ್ ಸಾಂಜೆರ್ 5.30 ವೊರಾರ್ ಉಗ್ತ್ಯಾ ಮೈದಾನಾರ್ ಚಲವ್ನ್ ವರ್ತೆಲ್ಯಾಂವ್. ಹ್ಯಾ ಮೀಸಾಚೆರ್ ಪಾಯ್ ದುಂವ್ಚಿ ಸೆರೆಮನಿ ಆಸ್ತೆಲಿ. ಮೀಸಾ ಉಪ್ರಾಂತ್ ಪವಿತ್ರ್ ಸಾಕ್ರಾಮೆಂತಾಚೆಂ ಆರಾಧಾನ್ ಆಸ್ತೆಲೆಂ. ನಿಮಾಣ್ಯಾ ಬ್ರೆಸ್ತಾರಾ ಮಿಸಾ ವೆಳಾರ್ ಒಟ್ಟುಕ್ ಜಾಂವ್ಚಿ ಕಾಣೆಕ್ ಯಾಜಕಾಂಚಾ ಭಲಾಯ್ಕೆ ನಿಧಿ ಖಾತಿರ್ ಜಾವ್ನಾಸ್ತೆಲಿ. ಹಿ ಕಾಣೆಕ್ ಆಮಿ ಬಿಸ್ಪಾಚಾ ನಿವಾಸಾಕ್ ಧಾಡುನ್ ದಿತೆಲ್ಯಾಂವ್.
5. ನಿಮಾಣ್ಯಾ ಬ್ರೆಸ್ತಾರಾ ವಿಶೆವಾಚಿ ಅಲ್ತಾರ್ ಸೊಬಂವ್ಕ್ ಅಬೊಲಿಂ, ಕಳೆ ದೀಂವ್ಕ್ ಮನ್ ಆಸ್ಲೆಲ್ಯಾನಿ ಬ್ರೆಸ್ತಾರಾ ಸಕಾಳಿಂ 10.00 ವೊರಾಂ ಭಿತರ್ ಹಾಂಗಾಸರ್ ಹಾಡ್ನ್ ದೀಂವ್ಕ್ ವಿನಂತಿ.
6. ಯೆಂವ್ಚೊ ಸುಕ್ರಾರ್ ನಿಮಾಣೊ ಸುಕ್ರಾರ್. ಸೊಮಿಯಾಚಾ ಕಷ್ಟಾಂ-ಮರ್ಣಾಚಿ ಪವಿತ್ರ್ ರೀತ್ ಸಕಾಳಿಂ 8.00 ವೊರಾರ್ ಖುರ್ನಾವಾಟೆಚ್ಯಾ ಭಕ್ತಿಪಣಾ ಸವೆಂ ಹಾಂಗಾಸಾರ್ ಉಗ್ತ್ಯಾ ಮೈದಾನಾರ್ ಚಲವ್ನ್ ವರ್ತೆಲ್ಯಾಂವ್. ತಶೆಂಚ್ ಸೊಮಿಯಾಚಾ ಮರ್ಣಾಚಿ ಪವಿತ್ರ್ ರೀತ್ ಸಾಂಜೆರ್ 5.30 ವೊರಾರ್ ಆರಂಭ್ ಕರ್ತೆಲ್ಯಾಂವ್. ತುಮಿ ಸರ್ವಾನಿ ಖುರ್ನಾವಾಟೆಕ್ ಆನಿ ಸಾಂಜೆಚ್ಯಾ ಸೆರೆಮನಿಂತ್ ಭಾಗ್ ಘೆಂವ್ಕ್ ಉಲೊ ದಿತಾಂವ್.
7. ನಿಮಾಣ್ಯಾ ಸುಕ್ರಾರಾ ಖುರ್ಸಾಚಾ ನಮಾನಾ ವೆಳಾರ್ ಒಟ್ಟುಕ್ ಜಾಂವ್ಚೆಂ ದಾನ್ ಭುಕೆ ಆನಿ ಪಿಡೆ ವಿರೋಧ್ ಸಂಘಟನಾ ಖಾತಿರ್ ಜಾವ್ನಾಸಾ. ಹೆಂ ದಾನ್ ಬಿಸ್ಪಾಚಾ ನಿವಾಸಾಕ್ ಧಾಡುನ್ ದಿತೆಲ್ಯಾಂವ್.

8. ನಿಮಾಣ್ಯಾ ಸುಕ್ರಾರಾ ಪವಿತ್ರ ಸಾಕ್ರಮೆಂತ್ ವಿಶೆವಾಚಾ ಅಲ್ತಾರಿರ್ ದವರ್ತೆಲ್ಯಾಂವ್. ತುಮಿ ತುಮ್ಜಾ ವೆಳಾ ಪರ್ಮಾಣೆ ಹಾಂಗಾಸರ್ ಯೇವ್ನ್ ಮಾಗ್ಣೆಂ ಕರ್ಚೆಂ.
9. ನಿಮಾಣ್ಯಾ ಸುಕ್ರಾರಾ ಜಿಂಜ್ವಾರ್ ಕರುಂಕ್ ಆನಿಂ ಮಾಸ್ ಖಾಯ್ನಾಸ್ತಾನಾ ರಾವೊಂಕ್ ಪವಿತ್ರ ಸಭೆಚೊ ಕಾಯ್ದೊ ಆಸಾ.
10. ಯೆಂವ್ಚೊ ಸನ್ವಾರ್ ಅಲ್ಲೆಲೂಯಾಚೊ ಸನ್ವಾರ್. ದಿಸಾ ಮಧೆಂ ಖಿಂಚಿಚ್ಕ್ ಧಾರ್ಮಿಕ್ ಕಾರ್ಯಿಂ ಆಸ್ಚಿಂ ನಾಂತ್. ಪಾಸ್ಕಾಂಚಾ ಜಾಗ್ರಣೆಚೆಂ ಸಂಭ್ರಮಿಕ್ ಮೀಸ್ ಸಾಂಚೆರ್ 7.00 ವೊರಾರ್ ಆರಂಭ್ ಕರ್ತೆಲ್ಯಾಂವ್. ಮಿಸಾಕ್ ಹಾಜರ್ ಜಾಂವ್ಚ್ಯಾ ಸರ್ವಾನಿ ವಾತಿ ಹಾಡುಂಕ್ ಆಸಾತ್ ಮ್ಹಣ್ ಉಗ್ಡಾಸ್ ದವರ್ಚೊ. ದುಂಪ್ ಬೆಂಜಾರ್ ಕರುಂಕ್ ಆಸ್ಲಾರ್ ವೆಳಾರ್ ಹಾಡ್ನ್ ಅಲ್ತಾರಿ ಲಾಗಿಂ ದವರ್ಚ್ಯಾ ಮೆಜಾ ವಯ್ ನಾಂವಾಂ ಬರವ್ನ್ ದವರ್ಚೊ.
11. ಯೆಂವ್ಚೊ ಆಯ್ತಾರ್ ಪಾಸ್ಕಾಂಚೊ ಆಯ್ತಾರ್. ಪಯ್ಲೆಂ ಮೀಸ್ ಸಕಾಳಿಂ 6.30 ವೊರಾರ್ ಆನಿ ದುಸ್ರೆಂ ಮೀಸ್ ಸಕಾಳಿಂ 8.00 ವೊರಾರ್ ಆಸ್ತೆಲೆಂ. ದುಸ್ರ್ಯಾ ಮಿಸಾ ಉಪ್ರಾಂತ್ ಬೆಂಜಾರ್ ಕೆಲ್ಲೆಂ ಆಗ್ಚೆಂತ್ ತುಮಿ ವರ್ಯೆತಾ.
12. ಭಾಗೆವಂತ್ ಹಪ್ಪಾಂತ್ ಸಾಂಜೆಚಾ ಸೆರೆಮನಿಕ್ ಹಾಜರ್ ಜಾಂವ್ಕ್ ವಾಹನಾರ್ ಯೆತೆಲ್ಯಾಂನಿಂ ತುಮ್ಚಿಂ ವಾಹಾನಾ ಪರೋಕಿಯಲ್ ಇಸ್ಕೊಲಾಚಾ ಮೈದಾನಾರ್ ವ್ಹಾ ಸಿಂಡಿಕೇಟ್ ಬ್ಯಾಂಕಾ ಲಾಗ್ಗರ್ ಆಸ್ಚ್ಯಾ ಜಾಗ್ಯಾರ್ ಪಾರ್ಕಿಂಗ್ ಕರ್ಚೆಂ.
13. ಭಾಗೆವಂತ್ ಹಪ್ಪಾಂತ್ ಉಗ್ಡ್ಯಾ ಮೈದಾನಾರ್ ಬೊಸ್ಕಾಂ ಮಾಂಡುಂಕ್ ಹರೈಕಾ ವಾಡ್ಯಾಂಚಾ ದೊಗಾಂ ಜಣಾನಿ ಬ್ರೇಸ್ತಾರಾ ಸಕಾಳಿಂ 8.00 ವೊರಾರ್ ಹಾಂಗಾಸರ್ ಯೆಂವ್ಚೆಂ. ಹಿ ಜವಾಬ್ದಾರಿ ವಾಡ್ಯಾಂಚಾ ಗುರ್ಕಾರಾನಿ ಘೆಂವ್ಚಿ.
14. ಮಂಗ್ಳಾರಾ ಸಾಂಚೆರ್ 5.00 ವೊರಾರ್ ಪೆಜಾರ್ ಖುರ್ನಾ ಗುಡ್ಯಾರ್ 242 ವ್ಯಾ ಚಾರಿತ್ರಿಕ್ ಖುರ್ನಾ ವಾಟೆಚೆಂ ಭಕ್ತಿಪಣ್ ಆಸ್ತೆಲೆಂ. ಹ್ಯಾ ಖಾತಿರ್ 31 ತಾರಿಕೆರ್ ಮಂಗ್ಳಾರಾ ದನ್ಬಾರಾಂ ಜುಸ್ತು 3.00 ವೊರಾರ್ ಬಜ್ಜೆ ಚೆಕ್ ಪೊಸ್ಚಾ ಕಡೆ ಥಾವ್ನ್ ಪಾಂಯ್ ವಾಟೆಚೊ ಪುರ್ಶ್ಯಾಂವ್ ಆಸ್ತೆಲೊ. ತುಮಿ ಸರ್ವಾನಿ ಚೆಕ್ ಪೋಸ್ಚಾಲಾಗಿಂ ಪಾಂಯ್ ವಾಟೆಚಾ ಪುರ್ಶ್ಯಾಂವಾಂಕ್ ವ್ಹಡಾ ಸಂಖ್ಯಾನ್ ಭಾಗ್ ಘೆಂವ್ನ್ ಹೊ ಪುರ್ಶ್ಯಾಂವ್ ಯಶಸ್ವಿ ಕರುಂಕ್ ವಿನಂತಿ.

15. ಪಯ್ಲೊ ಕುಮ್ಗಾರ್ ಮೆಳೊಂಕ್ ಆಸ್ಚ್ಯಾ ಭುರ್ಗ್ಯಾಂಕ್ ದೊತೊರ್ನ್ ಏಪ್ರಿಲ್ 13 ತಾರಿಕೆ ಸೊಮಾರಾ ಥಾವ್ನ್ ಸುರು ಕರ್ತಲ್ಯಾಂವ್. ದೊತೊರ್ನ್ ಜೊ ವೇಳ್ ಸಕಾಳಿಂ 9.00 ವೊರಾಂ ಥಾವ್ನ್ 11.30 ವೊರಾಂ ಪರ್ಯಾಂತ್. ಕುಮ್ಗಾರ್ ಮೆಳೊಂಕ್ ಆಸ್ಚ್ಯಾ ಸರ್ವ್ ಭುರ್ಗ್ಯಾಂನಿ ತಾಂಚಾ ಅವಯ್-ಬಾಪಯ್ ಸಾಂಗಾತಾ 13 ತಾರಿಕೆರ್ ಸೊಮಾರಾ ಸಕಾಳಿಂ 9.00 ವೊರಾರ್ ಯೇವ್ನ್ ಇಗರ್ಜೆಚ್ಯಾ ದಪ್ತರಾಂತ್ ನಾಂವಾಂ ಬರೊಂವ್ಚಿಂ. ಭಾಯ್ಲ್ಯಾ ಫಿರ್ಗಜೆಂತ್ ವೋಲ್ ಜಾಲ್ಲ್ಯಾ ಭುರ್ಗ್ಯಾಂಚೊ ಆಶೆಂದ್ ಹಾಂಗಾ ಹಾಡುನ್ ದಿಂವ್ಚೊ. ತಶೆಂಚ್ ಕೊಣಿ ಭಾಯ್ಲ್ಯಾ ಫಿರ್ಗಜೆಚಿಂ ಭುರ್ಗಿಂ ಹಾಂಗಾ ಕುಮ್ಗಾರಾಕ್ ಆಸಾತ್ ತರ್, ತುಮ್ಮ್ಯಾ ಫಿರ್ಗಜೆ ಥಾವ್ನ್ ವಿಗಾರಾಚೆಂ ಕಾಗತ್ ಹಾಡುಂಕ್ ಆಸಾ.
16. ಪಾಲ್ಯಾಂ/ಆಜ್ ಸಾಂ ಜುವಾಂವ್ ಪಾವ್ಲ್ಯಾ ದುಸ್ರ್ಯಾ ಪೂನ್ ಶೆತಾಂತ್ ಸಾಂಜೆರ್ 3.30 ವೊರಾಂ ಥಾವ್ನ್ 6.00 ವೊರಾಂ ಪರ್ಯಾಂತ್ ವಾರಾಡ್ಯಾಚಾ ಯುವಜಣಾಂಕ್ “ ಗೆತ್ಲೆಮನಿ ಸಾಂಜ್ ” ಮ್ಹಳ್ಳೆಂ ವಿಶೇಷ್ ಕಾರ್ಯಕ್ರಮ್ ದವರ್ಲಾಂ. ಹಾಂತು ಸ್ತುತಿ - ಹೊಗ್ಯಾಪ್, ದೆವಾಚಾ ಉತ್ರಾಚಿ ಶಿಕವ್ಣ್ ಆನಿ ಸಾಕ್ರಾಮೆಂತಾಚೆಂ ಆರಾಧಾನ್ ಆಸ್ತೆಲೆಂ. ಥಂಯ್ಸರ್ ಮೀಸಾಚೆಂ ಬಲಿದಾನ್ ಆಸ್ಚೆಂ ನಾ. ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಯುವಜಣಾಂನಿಂ ಭಾಗಿದಾರ್ ಜಾವ್ನ್ ವಿಶೇಷ್ ಆತ್ಮಿಕ್ ಅನ್ಬೊಗ್ ಜೊಡುಂಕ್ ಉಲೊ ದಿತಾಂವ್.
17. ಆಜ್ ಸಾಂಜೆರ್ 6.30 ವೊರಾರ್ ಆಮ್ಚ್ಯಾ ಫಿರ್ಗಜ್ ಸಭಾ ಸಾಲಾಂತ್ ತಿಂ ನಿಮಾಣಿ 12 ವೊರಾಂ ಮ್ಹಳ್ಳೆಂ ಕೊಂಕ್ಲಿ ಪಿಂತುರ್ ಆರ್. ಡಿ. ಪ್ರೊಡಕ್ಷನಾನ್ ತಾಯಾರ್ ಕೆಲ್ಲೆಂ ಹಾಂಗಾಸಾರ್ ಪ್ರದರ್ಶಿಂತ್ ಜಾತೆಲೆಂ. ಪ್ರವೇಶ್ ಧರ್ಮಾರ್ಥ್ ಆಸ್ತೆಲೊ, ತರೀ ಆಮಿ ಥಂಯ್ಸರ್ ಏಕ್ ಕಾಣಿಕೆಚೊ ಬೊಕ್ಸ್ ದವರ್ತಲ್ಯಾಂವ್. ತಾಂತು ತುಮಿ ತುಮ್ಮಿ ಕುಷೆಚಿ ಕಾಣಿಕ್ ಫಾಲ್ಸ್ ಸಹಕಾರ್ ದೀಂವ್ಕ್ ವಿನಂತಿ.
18. ಸೊಮಾರಾ/ಪಾಲ್ಯಾಂ 30 ತಾರಿಕೆರ್ ಫಿರ್ಗಜ್ ಆರ್ಥಿಕ್ ಪರಿಷದ್ಚೆ ಜಮಾತ್ ಆಸ್ತೆಲಿ.
19. ಏಪ್ರಿಲ್ 6 ತಾರಿಕೆರ್ ಸೊಮಾರಾ ಸಾಂಜೆರ್ 5.30 ವೊರಾರ್ ಫಿರ್ಗಜ್ ಗೊವ್ಳಿಕ್ ಪರಿಷದ್ಚೆ ಜಮಾತ್ ಆಸ್ತೆಲಿ. ಸರ್ವ್ ಸಾಂದ್ಯಾಂನಿ ಹಾಜರ್ ಜಾಂವ್ಕ್ ವಿನಂತಿ.
20. ಮಿಲಾಗ್ರಿಸ್ ಕೊಲೆಜ್ ಹಂಪನ್ ಕಟ್ಟಾ ಥಂಯ್ಸರ್ ದಾವಿ, ಪಿ.ಯು.ಸಿ. ಜಾಲ್ಯಾಂಕ್ ವಿವಿಧ್ ಶಿಕ್ವಾ ಕೋರ್ಸ್ ಆಸಾತ್. ಆಸಕ್ತ್ ಆಸ್ಲ್ಯಾಂನಿ ನೊಟಿಸ್ ಬೋರ್ಡ್ ಪಳೆಂವ್ಚೊ.
21. ಫಾದರ್ ಮುಲ್ಲರ್ಸ್ ಕಂಕನಾಡಿ ಥಂಯ್ಸರ್ ಪಿ.ಯು.ಸಿ. ಜಾಲ್ಯಾಂಕ್ ಮೆಡಿಕಲ್ ಶಿಕ್ವಾಚೆ ವಿವಿಧ್ ಕೋರ್ಸ್ ಆಸಾ ಕೆಲ್ಯಾತ್. ಚಡ್ಡಿಕ್ ವಿವರಾಕ್ ನೊಟಿಸ್ ಬೋರ್ಡ್ ಪಳೆಯಾ. \

22. ಏಪ್ರಿಲ್ 23, 24 ಆನಿ 25 ತಾರೀಖ್ ಬ್ರೇಸ್ತಾರಾ, ಸುಕ್ರಾರಾ ಆನಿ ಸನ್ವರಾ ಪಯ್ಲಾ ಕ್ಲಾಸಿ ಥಾವ್ನ್ ದಾವ್ಯಾ ಕ್ಲಾಸಿಂತ್ ಶಿಕ್ಲ್ಯಾ ಭುರ್ಗ್ಯಾಂಕ್ ರಜೆ ಶಿಬಿರ್ ಆಸಾ. ಸರ್ವ್ ಭುರ್ಗ್ಯಾಂನಿ ಶಿಬಿರಾಕ್ ಹಾಜರ್ ಜಾಂವ್ಕ್ ವಿನಂತಿ.
23. ಪಾಲ್ಯಾಂ ಸಕಾಳಿಂ ಪಯ್ಲೆಂ ಮೀಸ್ 6.00 ವೊರಾರ್. ದುಸ್ರ್ಯಾ ಮಿಸಾ ಪಯ್ಲೆಂ ಸಕಾಳಿಂ 8.00 ವೊರಾರ್ ಪರೋಕಿಯಲ್ ಇಸ್ಕೊಲಾಚಾ ಮೈದಾನಾರ್ ತಾಳಿಯೊ ಬೆಚಾರ್ ಕರ್ನ್ ಪುರ್ಶ್ಯಾಂವಾರ್ ಇಗರ್ಜೆಕ್ ಯೇವ್ನ್ ಮೀಸಾಚೆಂ ಬಲಿದಾನ್ ಭೆಟಾಯ್ತಲ್ಯಾಂವ್.